



मर्मूश डबल से सिटी वेम्बली पहुंची

न्यूकैसल को सेमीफाइनल में 5-1 एग्रीगेट से हराकर मैनेचेस्टर सिटी ने काराबाओ कप फाइनल में आर्सेनल से भिड़ंत तय की

- मर्मूश ने पहले हाफ में दो गोल दागकर मुकाबला खत्म किया
- रीजेंडर्स का गोल, ट्रेफर्ड की शानदार बचत ने न्यूकैसल की उम्मीदें तोड़ीं
- एंथनी गॉर्डन हैमरिस्ट्रंग चोट से बाहर, हाउ की टीम बिखरी

मैनचेस्टर, 5 फरवरी. एतिहाद स्टेडियम में बुधवार रात जो हुआ, वह एकतरफा ताकत, सामरिक अनुशासन और बड़े मैच की मानसिकता का प्रदर्शन था. मैनेचेस्टर सिटी ने काराबाओ कप सेमीफाइनल के दूसरे चरण में न्यूकैसल यूनाइटेड को पूरी तरह ध्वस्त करते हुए 5-1 के एग्रीगेट स्कोर से फाइनल का टिकट पक्का कर लिया.

अब 22 मार्च को वेम्बली में पेप गार्डियोला की टीम का सामना प्रोमियर लीग टेबल टॉपर



आर्सेनल से होगा—एक ऐसा फाइनल जो 'गुरु बनाम शिष्य' की कहानी भी कहेंगे. पहले लीग में 2-0 की बढ़त लेकर उतरी सिटी ने मैच की शुरुआत से ही न्यूकैसल पर दबाव बना दिया.

छठे मिनट में ही ओमर मर्मूश ने गोल कर न्यूकैसल की वापसी की सारी संभावनाओं पर लगभग ताला जड़ दिया. एलिंग हालैंड की जगह शुरुआत करने वाले मर्मूश ने मोक का भरपूर फायदा उठाया. उनका शॉट डिफ्लेक्शन लेकर गोलकीपर आरिन रेम्सडेल के ऊपर से जाल में जा गया. यह गोल

सिर्फ स्कोरलाइन नहीं, मैच की दिशा भी तय कर गया. न्यूकैसल को वापसी के मौके मिले, लेकिन जेम्स ट्रेफर्ड दीवार बनकर खड़े रहे. जो विलॉक और एंथनी गॉर्डन दोनों के सामने से ट्रेफर्ड ने शानदार तरीके से गेंद छीन ली. यही वे पल थे, जहां मैच न्यूकैसल के हाथ से पूरी तरह फिसल गया. मोक गंवाने की सजा उन्हें तुरंत मिली. करीब आधे घंटे के खेल के बाद मर्मूश ने हेडर से अपना दूसरा गोल दाग दिया. न्यूकैसल को डिफेंस बार-बार खुलती नजर आई और मिडफी

लडपूरी तरह बाईपास होता रहा. हाफ टाइम से ठीक पहले तिज्जानी रीजेंडर्स ने लूज बॉल को नेट में डालकर मुकाबले को औपचारिकता बना दिया. स्टेडियम में बैठे सिटी समर्थकों के लिए दूसरा हाफ जश्न जैसा हो गया. दूसरे हाफ में एंथनी एलांगा ने 62वें मिनट में शानदार करिंग शॉट से न्यूकैसल के लिए गोल किया. इसके अलावा हार्वे बार्नस का एक गोल ऑफसाइड के कारण रद्द भी हुआ.

एक नजर में



भारत के सम्राट राणा और सुरुचि सिंह ने मिश्रित टीम स्पर्धा में जीता रजत पदक

नयी दिल्ली. भारत के सम्राट राणा और सुरुचि सिंह ने गुरुवार को एशियन निशानेबाजी चैंपियनशिप 2026 में 10 मीटर एयर पिस्टल मिश्रित टीम स्पर्धा में उज्बेकिस्तान से मामूली अंतर से पीछे रहते हुए रजत पदक जीता. आज यहां भारतीय जोड़ी ने डॉ. कर्णी सिंह शूटिंग रेंज में फाइनल में 479.6 अंक हासिल किए. जबकि उज्बेकिस्तान की निगिना सेदकुलोवा और मुखम्मद कमालव ने 481.3 अंक के साथ स्वर्ण पदक जीता. पहले दो सीरीज के आखिर में सम्राट और सुरुचि आगे थे, लेकिन उज्बेक खिलाड़ियों की लेट रैली ने उन्हें पीछे कर दिया. चीनी ताइपे के चेंग येन-चिंग और हसिंह हसिआंग-वेन ने 412.2 अंक के साथ कांस्य पदक जीता. इससे पहले दिन में, सम्राट राणा और सुरुचि सिंह ने 583 अंक के साथ क्वालिफिकेशन राउंड में शीर्ष पर रहकर खिताबी मुकाबले में अपनी जगह पक्की की.

जियानी इन्फेंटिनो ने मिलान में जय शाह से मुलाकात की नई दिल्ली. फीफा प्रेसिडेंट जियानी इन्फेंटिनो ने मिलान में आईसीसी चेरमैन जय शाह से मुलाकात की और क्रिकेट की ग्लोबल ग्रोथ में शाह के रोल की तारीफ की और ओलंपिक गेम्स में इस खेल की वापसी को लेकर उम्मीद जताई. इन्फेंटिनो ने एक इंस्टाग्राम पोस्ट में लिखा, 'आज मिलान में आईसीसी चेरमैन जय शाह से मिलकर मुझे खुशी हुई. क्रिकेट के खूबसूरत खेल को बढ़ाने के लिए उन्होंने जो शानदार काम किया है, वह मिसाल है.' इन्फेंटिनो ने 2028 में समर ओलंपिक गेम्स में क्रिकेट के दोबारा शामिल होने से पहले शाह और क्रिकेट जगत को शुभकामनाएं दीं, जिससे एक सदी से भी ज्यादा समय के बाद इस खेल की ओलंपिक प्रोग्राम में वापसी होगी. फीफा प्रेसिडेंट ने खेल संस्थाओं के बीच सहयोग के महत्व पर भी जोर दिया. उन्होंने आगे कहा, 'मैं खेलों के जरिए दुनिया को एकजुट करने के लिए साथ मिलकर काम करने और सहयोग करने का भी इंतजार कर रहा हूँ.'

ओलंपिक के लिए मशाल वाहक चुने जाने पर गर्व व्यक्त बिंद्रा नई दिल्ली

ओलंपिक स्वर्ण पदक विजेता अभिनव बिंद्रा ने मिलानो कोर्टिना 2026 शीतकालीन ओलंपिक के लिए मशाल वाहक चुने जाने पर गर्व व्यक्त किया, और इस पल को एकता और मानवीय भावना का उत्सव बताया. बिंद्रा ने एक्स पर एक पोस्ट में लिखा, 'मिलानो कोर्टिना 2026 में ओलंपिक लौ ले जाने का सम्मान मिला. यह एकता, दृढ़ता और साझा मानवीय आकांक्षा का प्रतीक है.' बिंद्रा को पिछले साल अक्टूबर में मशाल वाहक के रूप में चुना गया था. 25वें शीतकालीन ओलंपिक अधिकारिक तौर पर शुक्रवार को शुरू होंगे. पहले पदक शनिवार को दिए जाने हैं, जबकि खेल 22 फरवरी को वेरोना ओलंपिक एरिना में समापन समारोह के साथ समाप्त होंगे. मिलानो कोर्टिना 2026 चौथी बार होगा जब इटली शीतकालीन ओलंपिक की मेजबानी करेगा.

घासीराम मीणा ने इंदौर मैराथन में हासिल किया प्रथम स्थान कोटा. राजस्थान में कोटा स्थित माल डिब्बा मरम्मत कारखाना में कार्यरत तकनीशियन घासीराम मीणा ने इंदौर में एक फरवरी को युनियन बैंक ऑफ इंडिया की ओर से आयोजित 10 किलोमीटर मैराथन प्रतियोगिता में (40 से 50) आयु वर्ग में प्रथम स्थान प्राप्त किया है. रेलवे के कोटा मंडल के सूतों ने गुरुवार को बताया कि प्रतियोगिता में घासीराम मीणा ने 10 किलोमीटर की दौड़ 37 मिनट 17 सेकंड में पूरी की. घासीराम मीणा वर्तमान में कोटा रेल मंडल के अंतर्गत माल डिब्बा मरम्मत कारखाना, कोटा में तकनीशियन के पद पर कार्यरत हैं. निरंतर अभ्यास, अनुशासन और समर्पण के बल पर उन्होंने यह उपलब्धि अर्जित की है. उल्लेखनीय है कि इससे पहले 25 जनवरी को नागपुर में आयोजित 10 किलोमीटर मैराथन प्रतियोगिता में भी घासीराम मीणा ने भाग लेकर चौथा स्थान प्राप्त किया था.

आरसीबी की ऐतिहासिक जीत मंधाना की कप्तानी में दिल्ली को हराकर जीता दूसरा खिताब

87 रन 41 गेंदों पर बनाए स्मृति मंधाना ने

79 रन 54 गेंदों पर बनाए जॉर्जिया वोल ने



वडोदरा, 5 फरवरी. महिला प्रोमियर लीग 2026 का फाइनल मुकाबला भारतीय महिला क्रिकेट के इतिहास में एक यादगार अध्याय बन गया. इस मुकाबले में रॉयल चैलेंजर्स बेंगलुरु ने दिल्ली कैपिटल्स को छह विकेट से हराकर दूसरी बार डब्ल्यूपीएल की ट्रॉफी अपने नाम की. कप्तान स्मृति मंधाना के नेतृत्व में टीम ने पूरे टूर्नामेंट में बेहतरीन प्रदर्शन किया और फाइनल में भी उसी लय को बरकरार रखा.

मंधाना और जॉर्जिया वोल ने मिलकर दूसरे विकेट के लिए 165 रनों की ऐतिहासिक साझेदारी की. दोनों बल्लेबाजों ने संयम, धैर्य और आक्रामकता का अद्भुत संतुलन दिखाया. यह साझेदारी डब्ल्यूपीएल के इतिहास की सबसे बड़ी साझेदारी बन गई. स्मृति मंधाना ने केवल 23 गेंदों में अर्धशतक पूरा कर अपनी आक्रामक शैली का परिचय दिया. उन्होंने तेज गेंदबाजों और स्पिनरों दोनों पर समान रूप से प्रहार किया. अंततः उन्होंने 87 रनों की शानदार पारी खेली, जो इस फाइनल मुकाबले की सबसे यादगार पारी रही. जॉर्जिया वोल ने भी बेहतरीन बल्लेबाजी करते हुए 79 रन बनाए. उनकी तकनीक और टाइमिंग ने दिल्ली के गेंदबाजों को पूरी तरह दबाव में ला दिया. दोनों खिलाड़ियों की बल्लेबाजी के सामने दिल्ली की रणनीति असफल साबित हुई. दिल्ली के गेंदबाज लगातार विकेट निकालने में असफल रहे. फील्डिंग में भी कई छोटी-छोटी गलतियां हुईं, जिनका फायदा आरसीबी ने बखूबी उठाया.

करने का निर्णय लिया. टीम की शुरुआत संतुलित रही और शुरुआती बल्लेबाजों ने संयम से खेलते हुए पारी को आगे बढ़ाया. कप्तान जेमिमा रोड्रिग्स ने जिम्मेदारी भारी पारी खेलते हुए 57 रन बनाए और टीम को मजबूत स्थिति में पहुंचाया. मध्यक्रम में लॉरा वोल्वाइर्ट और लिजेल ली ने तेजी से रन बनाकर स्कोर को और ऊंचाई तक पहुंचाया. दोनों बल्लेबाजों ने मैदान के चारों ओर आकर्षक शॉट लगाए और दर्शकों का भरपूर मनोरंजन किया. निर्धारित 20 ओवरों में दिल्ली कैपिटल्स

ने चार विकेट खोकर 203 रन बनाए. आरसीबी की ओर से सायली साठवरे और नंदिनी शर्मा ने किफायती गेंदबाजी करते हुए महत्वपूर्ण विकेट लिए. हालांकि, दिल्ली का स्कोर इतना बढ़ा था कि मुकाबला बराबरी का नजर आ रहा था. लक्ष्य का पीछा करने उतरी आरसीबी की शुरुआत उम्मीद के मुताबिक नहीं रही. टीम ने शुरुआती ओवरों में एक महत्वपूर्ण विकेट गंवा दिया, जिससे कुछ समय के लिए दबाव बना. लेकिन इसके बाद कप्तान स्मृति मंधाना ने मोर्चा संभालते हुए पारी को स्थिरता प्रदान की.



सुजीत कल्कल ने जागरेब ओपन में जीता स्वर्ण पदक

जागरेब (क्रोएशिया), 05 फरवरी. भारतीय पहलवानों ने जागरेब ओपन 2026 कुश्ती टूर्नामेंट के पहले दिन शानदार प्रदर्शन किया. सुजीत कल्कल ने 65 किग्रा में स्वर्ण, अमन सहरावत ने 61 किग्रा रजत और अभिमन्यु ने 70 किग्रा भार वर्ग में कांस्य पदक जीते.

बुधवार को क्रोएशिया में जागरेब ओपन 2026 कुश्ती टूर्नामेंट सुजीत कल्कल ने 65 किग्रा भार वर्ग में शानदार प्रदर्शन करते हुए ईरान के पहलवान पैमैन अली नेमाती को हराकर स्वर्ण पदक अपने नाम किया. वही पेरिस 2024 के कांस्य पदक विजेता अमन सहरावत ने 61 किलोग्राम कैटेगरी में रजत जीता, जबकि अभिमन्यु को 70 किलोग्राम कैटेगरी में कांस्य पदक से संतोष करना पड़ा. अंडर-23 वर्ल्ड चैंपियन सुजीत ने 65 किलोग्राम कैटेगरी में शानदार रहे और बिना कोई अंक गंवाए खिताब जीता. 23 साल के



वैभव के 'पावर' को सराहना

हरारे, 05 फरवरी. भारत के अंडर-19 कप्तान आयुष म्हात्रे ने युवा ओपनर वैभव सूर्यवंशी की तारीफ की, जिनकी विस्फोटक पारी की बदौलत भारत ने बुधवार को हरारे में अफगानिस्तान के खिलाफ ऐतिहासिक सात विकेट से जीत हासिल कर आईसीसी अंडर-19 पुरुष क्रिकेट वर्ल्ड कप के फाइनल में जगह बनाई.

जयपुर पोलो टीम ने जीत के साथ विजयी शुरुआत की

जयपुर, 05 फरवरी. जयपुर पोलो टीम ने द लीला महाराजा सवाई मान सिंह पोलो कप के शुरुआती मैच में सुहाना ऑल स्टार्स पोलो टीम पर 7-4.5 से जीत दर्ज करने के लिए एक शांत और दमदार प्रदर्शन किया. चारों चक्करों में नियंत्रण और निरंतरता और आक्रामक स्पष्टता दिखाते हुए, जयपुर ने शुरू से ही मैच पर पकड़ बनाई और एक योग्य जीत हासिल की.



कुश्ती के मानदंडों पर उठाए सवाल

फोगाट ने फेडरेशन कप 2026 के चयन पर लगाए आरोप नई दिल्ली, 05 फरवरी. भारतीय पहलवान विनेश फोगाट ने गुरुवार को हरियाणा कुश्ती संघ के फेडरेशन कप 2026 के लिए चयन मानदंडों की आलोचना करते हुए इसे अनुचित और युवा और उभरते पहलवानों के भविष्य के लिए हानिकारक बताया. एक्स पर एक तोखे पोस्ट में, विनेश ने केवल 2025 सोनियर स्टेट पदक विजेताओं और 2025 में अंतरराष्ट्रीय प्रतियोगिताओं में भारत का प्रतिनिधित्व करने वाले पहलवानों तक ट्रायल सीमित करने के फैसले पर सवाल उठाया, और कहा कि यह उन हजारों योग्य एथलीटों को बाहर करता है जिन्होंने सालों तक ट्रेनिंग ली है.

सूर्यकुमार बोले— आईसीसी शेड्यूल के मुताबिक टीम यात्रा करेगी, अनिश्चितता पाकिस्तान के फैसले पर

► 'हमने खेलने से मना नहीं किया, उन्होंने किया'



तटस्थ स्थान पर खेलने को भी भारत तैयार

मोट के दौरान सूर्यकुमार ने स्पष्ट कहा कि भारत को पाकिस्तान के खिलाफ खेलने में कोई परेशानी नहीं है और टीम अंतरराष्ट्रीय क्रिकेट परिषद (आईसीसी) के निर्धारित कार्यक्रम के अनुसार यात्रा करेगी. उन्होंने यह भी रेखांकित किया कि मैच को लेकर जो भी अनिश्चितता है, वह भारत की ओर से नहीं, बल्कि पाकिस्तान के रुख पर निर्भर करती है. सूर्यकुमार के बयान ने उस बहस को नई दिशा दे दी है, जिसमें पिछले कुछ समय से यह चर्चा तेज थी कि क्या भारत-पाकिस्तान मैच तय कार्यक्रम के अनुसार होगा या नहीं. भारतीय कप्तान ने बिना किसी कूटनीतिक घुमाव के कहा, 'हमारी सोच बहुत स्पष्ट है. हमने खेलने से मना नहीं किया, उन्होंने मना किया. आईसीसी ने मैच की तारीखें घोषित कर दी हैं, हमारी फ्लाइंग बुक हो गई है, और हम जा रहे हैं. बाकी हम वहां पहुंचने के बाद देखेंगे.' यह बयान सिर्फ एक औपचारिक प्रतिक्रिया नहीं था, बल्कि भारत की तैयारी और प्रतिबद्धता का संकेत भी था.

सूर्यकुमार ने बताया कि टीम को 15 फरवरी को होने वाले मैच की आधिकारिक जानकारी दे दी गई है और उसी के अनुसार तैयारी चल रही है. उनके शब्दों में, 'हमें 15 तारीख को मैच खेलने के लिए कहा गया है. उसी हिसाब से हमारी योजना, अभ्यास और यात्रा तय है.' भारत और पाकिस्तान के बीच क्रिकेट सिर्फ खेल नहीं, बल्कि भावनाओं, इतिहास और राजनीति से जुड़ा विषय रहा है. ऐसे में किसी भी टूर्नामेंट में दोनों टीमों का आमना-सामना वैश्विक सुरक्षा बनाता है.



आज यहां ओमान ने टॉस जीतकर पहले गेंदबाजी करने का फैसला किया. बल्लेबाजी करने उतरी जिम्बाब्वे ने ब्रायन बेनेट (56) और ताशिगा मुसेकिवा (नाबाद 54) की अर्धशतकीय पारियों के दम पर निर्धारित 20 ओवरों में सात विकेट पर 187 रनों का चुनौतीपूर्ण स्कोर बनाया. ब्रेंडन टेलर और डिओन मेयर्स ने

ओमान ने जिम्बाब्वे को चार विकेट से हराया

कोलंबो, 05 फरवरी. सुफियान महमूद (तीन विकेट) के बाद जतिंदर सिंह (55), हम्माद मिर्जा (35) और जितेन रामानंदी (नाबाद 34) के शानदार प्रदर्शन की बदौलत ओमान ने गुरुवार को टी-20 विश्वकप अभ्यास मैच में चार गेंदें शेष रहते जिम्बाब्वे को चार विकेट से हरा दिया.

आमिर कलीम और जतिंदर सिंह की जोड़ी ने आक्रामक बल्लेबाजी का प्रदर्शन करते हुए पहले विकेट के लिए 2.2 ओवर में 28 रन जोड़े. तीसरे ओवर में ब्लेसिंग मुजारबानी ने आमिर कलीम 11 गेंदों में 23 रन को आउटकर जिम्बाब्वे को पहली सफलता दिलाई.